


حاج کے لئے ضروری ہدایات



حجاج کرام! اس بات کو یقینی بنائیں کہ سامان 30 کلوگرام سے زیادہ نہ ہو۔ دستی بیگ کا وزن 7 کلو تک ہو۔ سوٹ کیس اور ہینڈ بیگ ایئر لائن کے منظور شدہ سائز کے مطابق ہو۔



اپنے سامان اور دستی بیگ پر شناختی لیبل نمایاں طور پر چسپاں کریں۔
 سامان پر حاجی کا نام، شہریت، پاسپورٹ نمبر، ایئر لائن کا نام، بلڈنگ نمبر اور فلائٹ نمبر
 واضح طور پر درج ہو۔



سرکاری اور پرائیویٹ حج سکیم کے تحت جانے والے تمام عازمین حج سعودی عرب
 قیام کے دوران اپنا شناختی لاکٹ ہر وقت پہن کر رکھیں۔



حج اور عمرہ کے لئے جانے والی تمام خواتین کو عبایا پہننا لازمی ہے۔ اس لئے ضروری
 ہے کہ تزئینی طور پر کالے رنگ کے کم از کم دو عبایا اپنے ساتھ رکھیں۔



حکومت پاکستان کی طرف سے تمام حجاج کرام کے لئے صاف ستھری اور معیاری رہائش کا انتظام کیا گیا ہے۔

مشترکہ رہائش کے دوران اپنے ساتھی حجاج کرام کا خیال رکھنا آپ کا اخلاقی اور مذہبی فریضہ ہے۔ سب کے ساتھ خوش اخلاقی سے پیش آئیں۔



زیر استعمال کمرے کی صفائی کا خیال رکھیں۔ آتے جاتے دروازہ آہستہ کھولیں اور بند کریں۔ دوسروں کے آرام کا خیال رکھیں۔

آرام کے اوقات میں اپنا موبائل فون بند / سائیلنٹ رکھیں۔ ضروری کال کرنی ہو تو سائڈ پر چلے جائیں۔

دوران حج بہت زیادہ ٹھنڈا پانی پینے سے گریز کریں تاکہ آپ کا گلا وغیرہ خراب نہ ہو اور صحت مند رہیں۔

ساتھی حجاج کرام کے ساتھ کسی قسم کا بحث مباحثہ کرنے سے گریز کریں۔
ہر قسم کی منفی سرگرمیوں سے دور رہیں جو آپ کے لئے مسائل پیدا کر سکتی ہوں۔
کہیں بھی رکھا ہوا، گرا ہوا سامان یا لاوارث شے کو ہاتھ نہ لگائیں، نہ اٹھائیں۔
کسی دوسرے کا سامان اپنے سامان کے ساتھ نہ رکھیں اور نہ ہی اپنا سامان کسی کے سامان کے ساتھ شامل ہونے دیں۔

ان ہدایات پر عمل کریں تاکہ آپ کا سفر حج اور سعودی عرب میں قیام خوشگوار رہے۔



حجاج کرام کی رہنمائی اور خدمت
ہمارا فریضہ ہماری سعادت

وزارت مذہبی امور و بین المذاہب ہم آہنگی
حکومت پاکستان

www.hajjinfo.org www.mora.gov.pk



حج بیت اللہ کے لئے تشریف لانے والے حجاج کرام کو خوش آمدید



دفتر برائے امور حجاج پاکستان کا عملہ مکہ مکرمہ میں آپ کی خدمت کے لئے حاضر ہے۔ تمام معاونین کو ہنز رنگ واسکٹ اور ٹوپی سے پہچانا جا سکتا ہے جس پر پاکستان لکھا ہوا ہے۔ کسی بھی قسم کے مسئلہ، مشکل یا رہنمائی کے لئے ان سے رابطہ کریں۔



◀ ایک ہی فلائٹ سے آنے والے تمام لوگ
مشترکہ رہائش میں کمرے حاصل کر کے اپنا
سامان احتیاط سے رکھ لیں۔

◀ مکہ مکرمہ پہنچنے پر اپنی مشترکہ رہائش میں آرام
کرنے کے بعد متعین کردہ گائیڈ کے ساتھ
گروپ بنا کر عمرہ ادا کرنے کے لئے تشریف لے
جائیں۔

◀ اگر آپ کے مکتب کی طرف سے کوئی شخص فراہم نہیں کیا گیا تو اپنے گروپ میں سے کسی
بہترین شخص کو منتخب کر لیں جو پہلے عمرہ یا حج کر چکا ہو یا جسے دین کے بارے میں علم ہو۔
◀ اکیلے جانے سے گم ہونے یا راستہ بھولنے کا خطرہ ہے۔ اپنے گروپ کے ساتھ جائیں اور
واپس آئیں۔

◀ نمازوں کے دوران اور حرم شریف میں داخل ہونے پر
اپنا موبائل فون بند کر لیں۔ موبائل کی رنگ ٹون
کسی گانے کی نہ ہو اور ایسی بھی نہ ہو جس سے
نماز میں خلل پڑے۔

◀ سعودی عرب میں قیام کے دوران عازمین حج





کو حکومت پاکستان کی طرف سے معیاری کھانا
فراہم کیا جائے گا۔ تاکہ کھانے پینے کی دشواری
نہ ہو۔

◀ کھانے کے اوقات میں مقررہ جگہ پر جا کر کھانا
کھائیں، کمروں میں نہ لے کر جائیں۔

◀ سنت نبوی کے مطابق کچھ بھوک باقی ہو تو کھانے سے
ہاتھ روک لیں۔

◀ منیٰ میں قیام کے دوران سادہ اور زود ہضم غذا لیں اور کھانا کم کھائیں۔ مشروبات کا استعمال
زیادہ کریں۔

◀ منیٰ اور مزدلفہ میں ٹھوس غذا کے بجائے مشروبات آپ کو گرمی کے اثرات سے محفوظ رکھیں گے۔

◀ وقوف عرفات کے بعد مزدلفہ میں رات کا قیام ضروری ہے۔ یہاں سے ستر (70) چھوٹی


کنکریاں اکٹھی کر لیں تاکہ رمی جمرات کر سکیں۔

◀ 10- ذی الحجہ (بروز عید) مزدلفہ سے واپس منیٰ

اپنیمپ میں آئیں۔

◀ شیطان کو کنکریاں مارنے کے لئے مقررہ

راستے سے جائیں اور واپسی کے لئے بھی



مقررہ راستے ہی سے واپس آئیں۔

◀ کنکریاں مارنے کے لئے آگے بڑھ بڑھ کر

مارنے کی کوشش نہ کریں۔ جلد بازی نہ کریں۔

◀ شیطان کو صرف کنکریاں ماریں کوئی اور چیز نہ
پھینکیں۔

◀ رمی کے لئے بوڑھے افراد اور بچوں کو ساتھ نہ لے کر

جائیں۔ ان کی طرف سے کوئی دوسرا حاجی کنکریاں مار سکتا ہے۔

◀ آنے جانے کے الگ الگ راستوں کے نشان والے بورڈ نمایاں نظر آتے ہیں۔ ان پر عمل

کریں ورنہ لمبا چکر لگانا پڑے گا۔

حجاج کرام کی رہنمائی اور خدمت
ہمارا فریضہ ہماری سعادت



وزارت مذہبی امور و بین المذاہب ہم آہنگی

حکومت پاکستان

www.hajjinfo.org www.mora.gov.pk